

“Təsdiq edirəm”

Azərbaycan Dövlət Pedaqoji Universitetinin

rektor, professor C.M.Cəfərov

“ ___ ” _____ 2022-ci il

ADPU- nun Cəbr və həndəsə kafedrasının ƏSASNAMƏSİ

1. “Cəbr və həndəsə” kafedrası ADPU-nun Riyaziyyat və İnformatika fakültəsinin əsas tədris və elmi struktur bölmələrindən biri olub, cəbr, həndəsə, riyazi məntiq, topologiya, diskret riyaziyyat fənnləri üzrə tədris, metodiki iş, elmi-tədqiqat işlərini həyata keçirir. Elmi-pedaqoji və elmi işçilərin hazırlanması ilə yanaşı təhsil alanlar arasında təlim-tərbiyə işlərini də həyata keçirir.

2. “Cəbr və həndəsə” kafedrasının kollektivi Azərbaycan Respublikası qanunvericiliyinə, Təhsil Qanununa, ali məktəblər haqqında Əsasnaməyə, ADPU-nun Nizamnaməsinə, ali təhsil müəssisəsinin professor-müəllim heyətinin vəzifələrə seçilməsi haqqında Əsasnaməyə uyğun olaraq formalaşdırılır və fəaliyyət göstərir.

3. “Cəbr və həndəsə” kafedrasına ümumi rəhbərlik, bir qayda olaraq uyğun ixtisas üzrə elmlər doktoru elmi dərəcəsi, professor və ya fəlsəfə doktoru elmi dərəcəsi və elmi adı olan kafedra müdiri tərəfindən həyata keçirilir. Kafedra müdirinin ayrı-ayrı sahələr üzrə (tədris, elmi tərbiyə və s.) ictimai əsaslarla müavinləri olur.

4. “Cəbr və həndəsə” kafedrasına kollektiv idarəetmə orqanı onun iclasında öz səlahiyyətlərini həyata keçirən kafedra kollektividir. Kafedra iclaslarının tərkibi müzakirə olunan məsələlərə əsasən dəyişə bilər. (Arta bilər.)

Kafedra iclaslar zərurət olduqda, ancaq ayda bir dəfədən az olmayaraq (məzuniyyət dövrü istisna olunmaqla) çağrılır.

5. “Cəbr və həndəsə” kafedrasının tərkibinə kafedra müdiri, professorlar, dosentlər, məsləhətçilər, baş müəllim, müəllim və doktorant, digər kateqoriyadan olan işçilər daxildirlər.

6. “Cəbr və həndəsə” kafedrasının əsas vəzifələri:

- bütün təhsil formaları üçün tədris planlarında nəzərdə tutulmuş mühazirələrin, seminar və digər dərslərin yüksək elmi-nəzəri səviyyədə aparılması;
- kurs və diplom işlərinə istehsalat və digər təcrübələrə, tələbələrin sərbəst dərslərinə rəhbərlik edilməsi;
- kurs imtahanlarının və kollokviumların keçirilməsi;
- dövlət imtahanlarının təşkili və keçirilməsində iştirak etmək;
- təhsil alanlar arasında tərbiyə işinin aparılması;
- kafedrada tədris edilən fənlər üzrə tədris proqramlarının işlənilib hazırlanması və müvafiq qaydada təsdiq üçün təqdim olunması, həmçinin digər kafedraların hazırladıqları tədris proqramlarına rəy verilməsi;
 - dərslük, dərslər vəsaitləri, metodiki rəhbərlik və göstərişlər, əyani vəsaitlər və s. hazırlanması, rektorluğun, fakültə dekanlığının göstərişi ilə dərslük, dərslər vəsaiti və tədris metodiki ədəbiyyata rəy verilməsi;
- elmi-tədqiqat işlərinin aparılması, tələbələrin elmi tədqiqat işlərinə rəhbərlik edilməsi;
 - tamamlanmış elmi-tədqiqat işlərinin müzakirəsi, onların istehsalata tətbiq edilməsi və nəşr edilməsi üçün rəy verilməsi;
 - kafedra əməkdaşlarının tədris, elmi-metodiki və digər işlərinin fərdi planlarının hazırlanması və həyata keçirilməsi;
 - respublikanın və xarici ölkələrin ali məktəblərinin ayrı-ayrı kafedralarının, professor-müəllim heyətinin qabacıl iş təcrübəsinin öyrənilməsi və yayılması, yeni iş başlayan və gənc müəllimlərə pedaqoji təcrübə toplamaqda köməklik göstərilməsi;
 - tədris prosesində müasir texniki vasitələrdən istifadə edilməsinə dair tədbirlər hazırlanıb həyata keçirilməsi;

- elmi-pedaqoji və elmi kadrların, kafedra əməkdaşlarının, həmçinin rektorluğun (fakültənin) tapşırığına əsasən digər iddiaçıların dissertasiyalarının, elmi nəticələrinin müzakirə edilib rəy verilməsi;
- Digər elmi təşkilatların qabaqcıl təcrübəsinin öyrənilməsi və kafedrada əldə olunmuş mütərəqqi elmi-metodiki təcrübənin onlara çatdırılmasına köməklik göstərilməsi;
- elm, maarif və s. sahələrdə çalışan mütəxəssislərin ixtisaslarının artırılmasına köməklik göstərmək;
 - ali təhsil müəssisələrinin məzunları və bu kafedraların aspirant məzunları ilə daim əlaqənin təşkil edilməsi;
- elmi biliklərin təbliğ edilməsi.

7. “Cəbr və həndəsə” kafedrası ən azı 5 professor-müəllim (o cümlədən, 3 nəfər elmi dərəcəyə malik) olduqda yaradılır. Kafedranın illik tədris yükü 3,0 min saatdan az olmamalıdır.

8. “Cəbr və həndəsə” kafedrası iclaslarına digər ali məktəblərin, elmi-tədqiqat institutlarının, müəssisə və təşkilatların işçiləri də dəvət oluna bilər.

Kafedra iclaslarında aşağıdakı məsələlər müzakirə və təsdiq edilir:

- kafedranın bütün fəaliyyət növləri üzrə, eyni zamanda müəllimlərin, elmi, tədris-yardımcı heyətin, doktoronların, staj keçənlərin və fərdi planla təhsil alan tələbələrin plan və hesabatları;
 - kafedra tərəfindən tədris olunan kurslar üzrə tədris vəsaitləri, proqramlar, imtahan materialları;
- müəllimlərin tədris yükü və tədris yükünün bölünməsi;
- kafedra tərəfindən təşkil edilən seminarların, konfransların, sərgilərin və s. tematikası;
- Diplom layihələrinin tematikası, rəhbərlərin və rəy verənlərin təyini, layihələrin müdafiəyə buraxılması;
- elmi və metodiki işlərin nəşr olunma qaydalarına dair təqdimatların verilməsi;

- kafedra müdirinin müavinlərinin namizədliyi;
- öz səlahiyyətləri daxilində xarici ölkələrə, staj keçməyə və ixtisasartırma fakültələrinə ezam etmək, doktoranturaya keçirmək, yaradıcılıq məzuniyyətləri vermək;
 - öz səlahiyyətləri daxilində sərəncamda olan və ya məqsədli ayrılmış vəsaitin tədris, elm və sosial tələblərə xərclənməsi.

9. “Cəbr və həndəsə” kafedrası qarşısında duran vəzifələri yerinə yetirmək üçün öz səlahiyyətləri daxilində digər məsələləri də müzakirə edib müvafiq qərar çıxara bilər.

Kafedra iclasında qəbul olunan qərarlar barədə fakültənin elmi şurasına, zərurət olduqda isə ali məktəb rektorluğuna və elmi şurasına məlumat verir.

10. “Cəbr və həndəsə” kafedrasının iclaslarında aşağıdakı məsələlər barədə təklif, tövsiyə və ya təqdimat qəbul edilir:

- kafedra müdirinin seçilməsi;
- müəllim və elmi işçilərin işə qəbulu, onlarla müqavilə bağlanması, mövcud Əsasnaməyə uyğun olaraq onlara vəzifə maaşı və əlavələrin təyin edilməsi;
 - magistraturaya, doktoranturaya qəbulu ilə əlaqədar iddiaçıların kafedraya təhkim olunması;
- dissertasiyaların müdafiəyə qəbul edilməsi;
- institut və ya fakültə tərəfindən elmi və tədris-metodiki əsərlərin nəşri;
- tələbələrin müəyyən fənnlər üzrə fərdi planla təhsilə keçirilməsi;
- işçilərin və təhsil alanların həvəsləndirilməsi və ya cəzalandırılması;
- kafedraların müəllimlərinin, elmi işçilərin və digər əməkdaşların tutduqları vəzifədən kənar edilməsi;
- digər təkliflər.

11. “Cəbr və həndəsə” kafedrasının iclaslarında qərarlar açıq və gizli səsvermə yolu ilə sadə səs çoxluğu ilə qəbul edilir.

Tədris-metodiki məsələlərin və kafedra əməkdaşlarının işə qəbul olunanlar haqqında təqdimatların müzakirəsi zamanı tədris-tərbiyə prosesində şəxsən iştirak edən kafedra üzvləri həlledici səsə malikdirlər.

Qərarlar qəbul edilərkən kafedra üzvlərindən birinin təklifi ilə gizli səsvermə aparıla bilər.

12. “Cəbr və həndəsə” kafedrasının müdiri:

- kafedra iclaslarını çağırır, onlara sədrlik edir, onların qərarlarını təsdiq edir;
- hər il kafedranın fəaliyyəti barədə hesabat təqdim edir;
- kafedranın işini planlaşdırır və təşkil edir, onun fəaliyyətinə rəhbərlik edir;
- aylıq əmək haqqı fondu daxilində və kafedranın büdcədən kənar vəsaiti hesabına kafedranın ştat tərkibini təklif edir;
- fakültədə, ali məktəbdə, kənar təşkilatlarda kafedranı təmsil edir;
- kafedra müdirinin müavirləri vəzifələrinə namizədlər təklif edir;
- kafedranın fəaliyyətinin nəticələrinə görə kafedranın kollektivi, fakültə, aliməktəb elmi şuraları və rəhbərlik qarşısında məsuliyyət daşıyır.

13. “Cəbr və həndəsə” kafedrasının müdirinin müxtəlif sahələr üzrə (tədris, elm, tərbiyə və sə) müavirləri mövcud qaydada seçilir.

14. “Cəbr və həndəsə” kafedrasının mövcud qaydada ADPU-nun elmi şurasının təqdimatına əsasən rektorun əmri ilə yaradılır və ləğv edilir.

15. “Cəbr və həndəsə” kafedrasının professor-müəllim və elmi heyətinin vəzifələrə seçilməsi bir qayda olaraq mövcud əssnaməyə uyğun müsabiqə yolu ilə həyata keçirilir.

16. “Cəbr və həndəsə” kafedrasının kargüzarlığı mövcud qaydada təsdiq edilmiş nomenklaturaya uyğun olaraq aparılır.

17. “Cəbr və həndəsə” kafedrasının Əsasnaməsi Ali məktəb haqqında Əsasnaməyə uyğun olaraq hazırlanır və ADPU-nun elmi şurası tərəfindən təsdiq edilir.

Əsasnamə kafedranın “12” “sentyabr” 2022-ci il tarixli iclasında qəbul edilmişdir.

Cəbr və həndəsə kafedrasının müdiri _____

Əsasnamə Fakültə Elmi Şurasının “ 13” “sentyabr” 2022-ci il tarixli (2 №-li protokol) iclasında qəbul edilmişdir.

Dekan: _____ dos.A.S.Fərəcov

Azərbaycan Dövlət Pedaqoji Universitetin

Tədris-Metodiki Şurasının “ _____” “ _____” 2022-ci il tarixli iclasında müzakirə edilərək bəyənilmiş, təsdiq edilməsi üçün Universitet Elmi Şuraasına tövsiyə olunmuşdur.

Tədris-Metodiki Şuranın sədri: _____ dos. Eldar Aslanov